



وزیراعظم کا دفتر

## وزیر اعظم کی جموں و کشمیر کے طلباء سے ملاقات

Posted On: 23 DEC 2017 6:56PM by PIB Delhi

نئی دہلی-23 دسمبر، 2017 : جموں و کشمیر کی 80 طالبات کے ایک گروپ نے آج نئی دہلی میں وزیراعظم سے ملاقات کی۔ ہندوستانی فوج کی جانب سے منعقدہ آپریشن سدبھاؤنا کے حصہ کے طور پر طالبات ملک کے مختلف حصوں کا دورہ کر رہی ہیں۔ وزیراعظم نے ان طالبات سے مختلف موضوعات مثلاً تعلیم بالخصوص لڑکیوں کی تعلیم، سوچہ بھارت اور ان کے خواب اور خواہشات پر تبادلہ خیال کیا۔

اس تبادلہ خیال کے دوران طالبات کی جانب سے پوچھے گئے سوالات کے جواب میں وزیراعظم نے لڑکیوں کی تعلیم کے لئے کیے جا رہے متعدد اقدامات کے بارے میں بتایا۔ انہوں نے سوچہ بھارت مشن کے ذریعہ صحت اور سیاحت سمیت مختلف فوائد کا ذکر کیا۔ انہوں نے یوگا کے فوائد کا بھی ذکر کیا۔

سول سروسز میں جموں و کشمیر کے طالب علموں کے انتخاب کا ذکر کرتے ہوئے اور کھیل میں ان کی صلاحیت کو ظاہر کرتے ہوئے وزیراعظم نے کہا کہ ہندوستان کا مستقبل تابناک ہے اور بچے اور جموں و کشمیر کے نوجوان کو ملک کو اپنی بہت سے خدمات پیش کرنی ہیں۔

-----

(Release ID: 1513972) Visitor Counter : 10

